

2nd November 1962]

அவர்கள் புரிந்துகொண்டிருப்பார்கள் என்று நம்புகிறேன். இனிமேல் வரக்கூடிய எல்லா சொஸைட்டிகளும் விவசாய பாங்குகள் என்னென்ன வேலைகள் செய்யுமோ அந்த வேலைகளையும் செய்ய முடியும் என்பதைத் தெரிவித்துக்கொள்கிறேன்.

திரு. பி. பழனிப்பிள்ளை : எந்தக் காரணத்தைக் கொண்டு இனிமேல் விவசாய பாங்குகளை ஏற்படுத்தவேண்டாம் என்று மத்திய சர்க்கார் கூறினார்கள் என்று கனம் அமைச்சர் அவர்கள் விளக்குவார்களா?

கனம் திரு. ந. நல்லசேனாபதி சர்க்கரை மன்றாடியார் : சொஸைட்டிகளாக இருந்தால் உள்ளூரில் இருக்கக்கூடிய மெம்பர்களுடைய அதிக தொடர்பு வைத்துக்கொள்ளலாம் என்று கருதி, விவசாய பாங்குகளைவிட இம்மாதிரி லிமிடெட் ஏரியாவை கவர் பண்ணக்கூடிய சொஸைட்டிகள் அமைக்கும் முறை நல்லது என்று சர்க்கார் எண்ணுகிறார்கள்.

திரு. டி. கார்ச்சா கவுடர் : இப்பொழுது மேத்தா கமிட்டியின் அறிக்கையின்படி 3,000 ஜனத்தொகையுள்ள கிராமங்களுக்கு மட்டும் தான் கூட்டுறவு சங்கங்கள் புதிதாக அமைக்கவேண்டுமென்று இருக்கிறது. சுமார் 1,000 பேர்களுக்குள்ளாக இருக்கும் கிராமங்களிலும் கூட்டுறவு சங்கங்களை அமைக்க அரசாங்கத்திற்கு உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : அந்த வகையிலும் அரசாங்கம் யோசனை செய்து கொண்டிருக்கிறது.

கேள்விக்கை வரி

* 1089 கேள்வி.—திரு. மு. கருணாநிதி : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1961-ம் ஆண்டில் சினிமா தியேட்டர்கள், டிரிங் சினிமாக்கள் மூலம் கிடைத்த வரியின் மொத்தத் தொகை எவ்வளவு?

THE HON. SRI R. VENKATARAMAN : The total amount of entertainments and show taxes collected during the year 1961 are Rs. 1,71,35,293 in respect of permanent theatres and Rs. 45,84,120 in respect of touring cinemas.

திரு. மு. கருணாநிதி : மேலும் அதிகமாக வரி விதிக்கலாம் என்று சிபாரிசு செய்யப்பட்டுள்ள உத்தரவு, எத்தனை நகராட்சி மன்றங்களிலும், பஞ்சாயத்துக்களிலும் அமல் செய்யப்பட்டு வருகிறது?

கனம் திரு. ஆர். வெங்கட்டராமன் : இதற்கு தனிக் கேள்வி போடவேண்டும். அது வேறு இலாகாவைச் சேர்ந்தது.